

Azərbaycan prezidenti İlham Əliyevin 17 oktyabr səərəncamı ilə milli təhlükəsizlik naziri Eldar Mahmudovun qəflətən vəzifəsindən çıxarılması ölkədə sensasiya kimi qarşı bul edilib.



"Dalğa TV" xəbər verir ki, xəbər sürətlə tirajlandıqdan sonra məsələ ətrafında müxtəlif fərziyyələr yayılmağa başlayıb. Bir sıra xəbər saytları şəxsi mənbələrinə əsaslanaraq hətta sabiq nazirin və ətrafındakı bir neçə generalın həbs edildiyini, digər qrupu isə eks-MTN şefinin daha yüksək posta-baş nazir postuna gətiriləcəyini yazırlar.



Strateq.az saxlanıldığı iddia edilən şəxslərin adlarını da açıqlayıb. Saytın yaydığı məlumata görə, nazir vəzifəsindən çıxarıldığı saatlarda Xüsusi Dövlət Mühafizə Xidmətinin, Daxili İşlər Nazirliyinin və Baş Prokurorluğun birgə əməliyyat qrupu MTN-in Monitoring Xidmətinin rəisi general Teymur Quliyevi və Antiterror Mərkəzinin rəis müavini İlqar Əliyevi, eləcə də daha bir

neçə yüksək rütbəli əməkdaşını həbs ediblər.

Məsələdə digər bir nüans da diqqəti çəkir. Qaynar.info Eldar Mahmudovun vəzifədən azad edilməsindən sonra eks-nazirin qudası Azərbaycan Beynəlxalq Bankının idarə heyətinin keçmiş sədri Cahangir Hacıyevin həbs edilməsi xəbərini yayıb.

Sayt iddia edir ki, Cahangir Hacıyevin indiyə kimi həbs olunmamasına səbəb Eldar Mahmudov olub. Belə ki, Eldar Mahmudov şəxsi nüfuzundan istifadə edərək, qudasını həbsdən yayındıra bilib.



Mənbə son olaraq bildirir ki, yaxın saatlarda məlumat rəsmi təsdiqini tapacaq.

Qeyd: Eldar Mahmudovun oğlu ilə Cahangir Hacıyevin qızının toyu 2012-ci ilin noyabrda baş tutub.

MTN-də xüsusi əməliyyat - Bir neçə general saxlanıldı

Qafqazinfo - Rəqəmsal

Qafqazinfo, 18 oktyabr 2015 19:20

“Qafqazinfo”-nın əldə etdiyi məlumatlara görə isə vəzifəsindən azad olunan Eldar Mahmudovun həbsi ilə bağlı xəbər həqiqətə uyğun olmasa da nazirlikdə xüsusi əməliyyatın keçirildiyi dəqiqdir.

Belə ki, dünən Xüsusi Dövlət Mühafizə Xidmətinin əməkdaşları MTN-də əməliyyat keçiriblər. Və hal-hazırda da nazirlik sözügedən qurumun əməkdaşlarının nəzarəti altında saxlanılır. Lakin bu əməliyyatlar nəticəsində kimlərin saxlanıldığı və əməliyyatın məhz hansı səbəbdən həyata keçirildiyi haqda ictimaiyyətə rəsmi və qeyri-rəsmi heç bir bilgi sızdırılmayıb.



MTN-də baş verənlərlə bağlı cinayət işinin açıldığı da artıq dəqiqləşib. Dünən və bu gün yaşananlarla bağlı Respublika Prokurorluğunun xüsusi bəyanatla çıxış edəcəyi gözlənilir. İctimaiyyət MTN-də nə baş verənlərlə bağlı rəsmi qurumlar vasitəsilə məlumatlandırılacaq.

MTN-də xüsusi əməliyyat - Bir neçə general saxlanıldı

Qafqazinfo - Rəşad Rəşadov

Bakı, 18 fevral 2015 19:20

“Qafqazinfo son olaraq onu da öyrənə bilib ki, artıq dünəndən telefon danışqlarının dinlənilməsi ilə bağlı müstəsna səlahiyyət MTN-dən alınıb. Amma bu səlahiyyətin MTN-dən bir günlük-sözügedən əməliyyata görə və ya bir dəfəlik alınması isə hələlik məlum deyil.